

प्रादेशिक समाचार एकांश

आकाशवाणी भोपाल

सांध्यकालीनसमाचार

दिनांक : 17-08-2025 समय : 07.10PM

मुख्य समाचार :-

- प्रधानमंत्री नरेन्द्र मोदी ने आज नई दिल्ली में 11 हजार करोड़ रुपये की परियोजनाओं का किया उद्घाटन।
- मुख्यमंत्री ने आज रतलाम में कहा-प्रदेश को बनाएंगे मिल्क कैपिटल।
- जर्मन टेक कंपनियों के प्रतिनिधि प्रदेश में कल से करेंगे दौरा। कई कार्यशालाओं और बैठकों में लेंगे हिस्सा।
- प्रदेश के 5 जिलों में भारी बारिश का आरेंज अलर्ट जारी। अन्य जिलों में भी होगी बारिश।

प्रधानमंत्री- द्वारका एक्सप्रेसवे

प्रधानमंत्री नरेन्द्र मोदी ने आज नई दिल्ली में लगभग 11 हजार करोड़ रुपये की लागत की दो प्रमुख राष्ट्रीय राजमार्ग परियोजनाओं का उद्घाटन किया। इनमें द्वारका एक्सप्रेसवे का दिल्ली खंड और शहरी विस्तार सड़क यानी यूईआर-2 शामिल हैं। इस अवसर पर प्रधानमंत्री मोदी ने कहा कि इन परियोजनाओं से पूरे एनसीआर में कनेक्टिविटी को नई ऊँचाई मिलेगी और लोगों के आवागमन में समय की बचत होगी। इस मौके पर दिल्ली की मुख्यमंत्री रेखा गुप्ता ने दिल्लीवासियों की ओर से प्रधानमंत्री मोदी को धन्यवाद देते हुए कहा कि उन्होंने जनहित और विकास के लिए निरंतर कार्य किया है। कार्यक्रम के दौरान प्रधानमंत्री ने 'वोकल फॉर लोकल' पर जोर देते हुए कहा कि ..

मुख्यमंत्री-रतलाम

मुख्यमंत्री डॉ. मोहन यादव ने आज रतलाम में 246 करोड़ रुपये की लागत के 57 विकास कार्यों का लोकार्पण और भूमिपूजन किया। इस अवसर पर उन्होंने कहा कि वर्ष 2028 तक मध्यप्रदेश को 'मिल्क केपिटल' बनाया जाएगा और दुग्ध उत्पादन के जरिए पशुपालकों की आय बढ़ाई जाएगी। उन्होंने कहा कि किसानों को सोलर पंप देकर बिजली बिल से मुक्ति दिलाई जाएगी और नदी जोड़ो परियोजना से खेत-खेत तक पानी पहुँचाया जाएगा।

उन्होंने बताया कि आने वाले पाँच वर्षों में छह लाख शासकीय पदों पर भर्ती होगी, उद्योगों में स्थानीय युवाओं को रोजगार देने पर प्रोत्साहन राशि दी जाएगी, सभी को पक्का मकान उपलब्ध होगा और दीपावली से लाइली बहनों को 1500 रुपये प्रतिमाह देकर यह राशि पाँच वर्षों में बढ़ाकर 3000 रुपये प्रतिमाह कर दी जाएगी।

निर्वाचन आयोग - प्रेस वार्ता

निर्वाचन आयोग ने आज कहा कि उसके लिए सभी दल समान हैं और वह राजनीतिक दलों के बीच कोई भेदभाव नहीं करता। आज नई दिल्ली में मीडिया को संबोधित करते हुए मुख्य चुनाव आयुक्त ज्ञानेश कुमार ने कहा कि चुनाव आयोग अपने संवैधानिक कर्तव्य

से पीछे नहीं हटेगा। श्री कुमार ने कहा कि कुछ लोगों ने दोहरे मतदान का आरोप लगाया है, लेकिन जब उनसे इस बात के सबूत मांगे गये तो उन्होंने कोई जवाब नहीं दिया।

मुख्य चुनाव आयुक्त ने बताया कि सभी राजनीतिक दल मतदाता सूची में गलतियों को सुधारने की मांग कर रहे हैं। उन्होंने कहा कि विशेष गहन पुनरीक्षण- एसआईआर अभियान की शुरुआत बिहार से हुई है और मतदाता सूची का प्रारूप तैयार हो चुका है। उन्होंने आगे कहा कि सभी मतदाता और राजनीतिक दल निर्धारित समय सीमा के भीतर प्रारूप मतदाता सूची में गलतियों को सुधारने में अपना योगदान दे रहे हैं।

राज्यपाल- सिविल सेवक

राज्यपाल मंगुभाई पटेल ने आज भोपाल में चयनित सिविल सेवकों को संबोधित किया। उन्होंने सफल प्रतिभागियों को शुभकामनाएँ देते हुए कहा कि लोकसेवक केन्द्र और राज्य सरकार के कल्याणकारी कार्यक्रमों की सफलता सुनिश्चित करें और विकसित भारत के निर्माण में सक्रिय भूमिका निभाएँ। उन्होंने नई राष्ट्रीय शिक्षा नीति का उल्लेख करते हुए कहा कि प्रधानमंत्री नरेन्द्र मोदी ने विद्यार्थियों को बंधनमुक्त शिक्षा का अवसर देकर नए भारत के निर्माण का संकल्प दिया है। कार्यक्रम में राज्य निर्वाचन आयुक्त मनोज श्रीवास्तव और माखनलाल चतुर्वेदी राष्ट्रीय पत्रकारिता विश्वविद्यालय के कुलगुरु विजय मनोहर तिवारी ने भी अपने विचार व्यक्त किए।

शिवराज सिंह चौहान- विदिशा

कृषि एवं किसान कल्याण मंत्री शिवराज सिंह चौहान ने आज विदिशा में खेतों का निरीक्षण किया। इस दौरान उन्हें शिकायत मिली थी कि खरपतवार नाशक दवाई के कारण किसानों की सोयाबीन की फसल खराब हो गई है। शिकायत पर कहा है कि किसानों को पूरा न्याय दिलाया जाएगा। कृषि मंत्री ने कहा कि..

मध्यप्रदेश-जर्मनी टेक कंपनियों

मुख्यमंत्री डॉ मोहन यादव के हाल ही में हुए यूरोप दौरे के फलस्वरूप जर्मनी की पाँच अग्रणी टेक कंपनियों का प्रतिनिधिमंडल कल से 22 अगस्त तक मध्यप्रदेश का दौरा करेगा। प्रतिनिधिमंडल में आर्टिफिशियल इंटेलिजेंस, इंटरनेट ऑफ थिंग्स और डिजिटल ट्रांसफॉर्मेशन के क्षेत्र में विशेषज्ञ शामिल हैं। ये कंपनियां इंदौर, उज्जैन और भोपाल प्रवास के दौरान कार्यशालाओं, बीटूबी मीटिंग्स और रणनीतिक चर्चाओं में भाग लेंगी। मुख्यमंत्री डॉ. यादव ने कहा है कि यह पहल तकनीकी सहयोग के साथ नवाचार यात्रा की नींव है, जिससे युवाओं के लिए रोजगार के अवसर उपलब्ध होंगे।

कठुआ बादल फटना

जम्मू-कश्मीर के कठुआ जिले में आज तड़के बादल फटने और अचानक आई बाढ़ की दो अलग-अलग घटनाओं में सात लोगों की मौत हो गई और पांच घायल हो गए। जिले में रात भर हुई भारी बारिश के बीच राजबाग और जंगलोट के जोध घाटी गांवों में यह आपदा आई। पुलिस, एसडीआरएफ और स्थानीय वॉलंटियर्स का संयुक्त बचाव अभियान जारी है। केंद्रीय गृह मंत्री अमित शाह ने कठुआ में बादल फटने की घटना को लेकर उपराज्यपाल मनोज सिन्हा और मुख्यमंत्री उमर अब्दुल्ला से बात की और केंद्र की ओर से हर संभव सहायता का आश्वासन दिया। केंद्रीय मंत्री डॉ. जितेंद्र सिंह ने कहा कि सिविल प्रशासन, सेना और अर्धसैनिक बल राहत और बचाव अभियान में जुट गए हैं।

मौसम

प्रदेश में बारिश का दौर जारी है। मौसम विभाग ने अगले 24 घंटों के लिये बुरहानपुर, खंडवा, खरगोन, हरदा और बड़वानी में भारी बारिश का ऑरेंज अलर्ट जारी किया है। वहीं नर्मदापुरम, बैतूल, अलीराजपुर, झाबुआ, धार, इंदौर, देवास, छिंदवाड़ा और पाण्डुरा में भारी बारिश का यलो अलर्ट जारी किया है। राजधानी भोपाल में आज सुबह से धूप और बादल छाए होने के चलते उमस बनी हुई है। वहीं विभाग का अनुमान है कि 18 अगस्त तक प्रदेशभर में तेज बारिश होती रहेगी।

जबलपुर-लूट

जबलपुर पुलिस ने 11 अगस्त को हुई लूट की वारदात का खुलासा कर दिया है। आज दमोह से चार आरोपियों को गिरफ्तार किया गया है। पुलिस के अनुसार पाँच बदमाश दो बाइकों पर सवार होकर बैंक में घुसे थे और महज पंद्रह मिनट में लूट को अंजाम देकर फरार हो गए थे। घटना के बाद रेंज आईजी प्रमोद मिश्रा ने आरोपियों की गिरफ्तारी पर तीस हजार रुपये का इनाम घोषित किया था।

समाचार संक्षेप में

- शिवपुरी में आज देहदान जागरूकता अभियान के तहत मेडीकल कॉलेज के छात्रों ने जागरूकता रैली निकाली साथ ही मेडिकल कॉलेज, शहर के प्रमुख चौराहों, जिला अस्पताल पर नुक्कड़ नाटक कर लोगों को जागरूक किया।
- फुटकर किराना व्यापारी संघ मंदसौर द्वारा अमेरिका के भारत पर लगाए गए टैरिफ का विरोध दर्ज करवाया तथा राष्ट्रपति के नाम कोतवाली थाने पर ज्ञापन देकर देश में स्वदेशी वस्तुओं को बढ़ावा देने की मांग की।
- शहडोल के वन स्टाप सेंटर सखी के अंतर्गत सभी प्रकार की हिंसा से पीड़ित महिलाओं को विधि, पुलिस और चिकित्सा संबंधी सुविधाएं उपलब्ध कराई जा रही हैं। पिछले 8 सालों में 1087 महिलाओं को सुरक्षा और न्याय मिला है।

(1) मुख्यमंत्री-रतलाम

मुख्यमंत्री डॉ. मोहन यादव ने आज रतलाम में 246 करोड़ रुपये की लागत के 57 विकास कार्यों का लोकार्पण और भूमिपूजन किया। इस अवसर पर उन्होंने कहा कि वर्ष 2028 तक मध्यप्रदेश को 'मिल्क केपिटल' बनाया जाएगा और दुग्ध उत्पादन के जरिए पशुपालकों की आय बढ़ाई जाएगी। उन्होंने कहा कि किसानों को सोलर पंप देकर बिजली बिल से मुक्ति दिलाई जाएगी और नदी जोड़ो परियोजना से खेत-खेत तक पानी पहुँचाया जाएगा।

उन्होंने बताया कि आने वाले पाँच वर्षों में ़ई लाख शासकीय पदों पर भर्ती होगी, उद्योगों में स्थानीय युवाओं को रोजगार देने पर प्रोत्साहन राशि दी जाएगी, सभी को पक्का मकान उपलब्ध होगा और दीपावली से लाइली बहनों को 1500 रुपये प्रतिमाह देकर यह राशि पाँच वर्षों में बढ़ाकर 3000 रुपये प्रतिमाह कर दी जाएगी।

(2) राज्यपाल- सिविल सेवक

राज्यपाल मंगुभाई पटेल ने आज भोपाल में चयनित सिविल सेवकों को संबोधित किया। उन्होंने सफल प्रतिभागियों को शुभकामनाएँ देते हुए कहा कि लोकसेवक केन्द्र और राज्य सरकार के कल्याणकारी कार्यक्रमों की सफलता सुनिश्चित करें और विकसित भारत के निर्माण में सक्रिय भूमिका निभाएँ। उन्होंने नई राष्ट्रीय शिक्षा नीति का उल्लेख करते हुए कहा कि प्रधानमंत्री नरेन्द्र मोदी ने विद्यार्थियों को बंधनमुक्त

शिक्षा का अवसर देकर नए भारत के निर्माण का संकल्प दिया है। कार्यक्रम में राज्य निर्वाचन आयुक्त मनोज श्रीवास्तव और माखनलाल चतुर्वेदी राष्ट्रीय पत्रकारिता विश्वविद्यालय के कुलगुरु विजय मनोहर तिवारी ने भी अपने विचार व्यक्त किए।

(3) शिवराज सिंह चौहान- विदिशा

कृषि एवं किसान कल्याण मंत्री शिवराज सिंह चौहान ने आज विदिशा में खेतों का निरीक्षण किया। इस दौरान उन्हें शिकायत मिली थी कि खरपतवार नाशक दवाई के कारण किसानों की सोयाबीन की फसल खराब हो गई है। शिकायत पर कहा है कि किसानों को पूरा न्याय दिलाया जाएगा। कृषि मंत्री ने कहा कि..

बाइट-कृषि एवं किसान कल्याण मंत्री, शिवराज सिंह चौहान

(4) मध्यप्रदेश-जर्मनी टेक कंपनियों

मुख्यमंत्री डॉ मोहन यादव के हाल ही में हुए यूरोप दौरे के फलस्वरूप जर्मनी की पाँच अग्रणी टेक कंपनियों का प्रतिनिधिमंडल कल से 22 अगस्त तक मध्यप्रदेश का दौरा करेगा। प्रतिनिधिमंडल में आर्टिफिशियल इंटेलिजेंस, इंटरनेट ऑफ थिंग्स और डिजिटल ट्रांसफॉर्मेशन के क्षेत्र में विशेषज्ञ शामिल हैं। ये कंपनियां इंदौर, उज्जैन और भोपाल प्रवास के दौरान कार्यशालाओं, बीटूबी मीटिंग्स और रणनीतिक चर्चाओं में भाग लेंगी। मुख्यमंत्री डॉ. यादव ने कहा है कि यह पहल तकनीकी सहयोग के साथ नवाचार यात्रा की नींव है, जिससे युवाओं के लिए रोजगार के अवसर उपलब्ध होंगे।
